



5268CH02

نقل مکانی اقسام، اسباب اور نتائج

چھتیس گڑھ کے بھلائی اسپتال کارخانے میں انجینئر کے طور پر کام کر رہے رام بابو کی پیدائش بہار کے بھوجپور ضلع کے ایک چھوٹے سے گاؤں میں ہوئی تھی۔ بارہ سال کی عمر میں سینئر سینڈری کی تعلیم مکمل کرنے کے لیے وہ پڑوسی قصبہ آرا چلے گئے۔ وہ انجینئرنگ کی ڈگری کے لیے سندری (جھارکھنڈ) گئے اور بعد میں انھیں بھلائی میں نوکری مل گئی، جہاں وہ پچھلے 31 سال سے رہ رہے ہیں۔ اُن کے والدین ناخواندہ تھے اور ان کا اکلوتہ ذریعہ معاش کھیتی سے ہونے والی معمولی آمدنی تھی۔ انھوں نے اپنی ساری زندگی اُسی گاؤں میں گزاری تھی۔

رام بابو کے تین بچے ہیں۔ جنھوں نے سینئر سینڈری تک کی تعلیم بھلائی میں حاصل کی اور اعلیٰ تعلیم کے لیے مختلف مقامات پر گئے۔ پہلے بچے نے الہ آباد اور ممبئی میں تعلیم حاصل کی اور آج کل دہلی میں ایک سائنس دان کے طور پر کام کر رہا ہے۔ دوسرے بچے (لڑکی) نے اعلیٰ تعلیم ہندوستان کی مختلف یونیورسٹیوں سے حاصل کی ہے اور اب وہ امریکہ میں کام کر رہی ہے۔ تیسری اپنی پڑھائی پوری کر کے شادی کے بعد سورت میں آباد ہو گئی۔

یہ کہانی اکیلے رام بابو اور اُن کے بچوں کی ہی نہیں ہے بلکہ اس طرح کی نقل مکانی کے رجحانات عام ہو گئے ہیں۔ لوگ ایک گاؤں سے دوسرے گاؤں، گاؤں سے قصبوں، چھوٹے شہروں سے بڑے شہروں اور ایک ملک سے دوسرے ملک میں آ جا رہے ہیں۔

اپنی کتاب ’انسانی جغرافیہ کے مبادیات‘ میں آپ نقل مکانی کے تصور اور تعریف کو پہلے ہی سمجھ چکے ہیں۔ نقل مکانی وقت اور جگہ کے اعتبار سے آبادی کی تقسیم نو کا ایک بہت ہی اہم جز ہے۔ ہندوستان کی تاریخ وسطی ایشیا، مغربی ایشیا اور جنوب مشرقی ایشیا سے نقل مکانی کرنے والوں کی گواہ ہے۔ دراصل ہندوستان کی تاریخ نقل مکانی کر کے آنے والوں کی ایک تاریخ ہے جو ایک کے بعد ایک آ کر ملک کے مختلف حصوں میں بستے چلے گئے۔ مشہور شاعر فراق گورکھپوری نے اسے کچھ اس طرح بیان کیا ہے



”سرزمین ہند پر اقوام عالم کے فراق
کارواں بستے گئے، ہندوستان بنتا گیا“

(دنیا کے سبھی خطوں سے لوگوں کے کارواں ہندوستان میں آتے رہے،
بستے رہے اور اسی سے ہندوستان بنا)

اسی طرح ہندوستان سے بھی بہت بڑی تعداد میں لوگ بہتر مواقع کی
تلاش میں مختلف علاقوں خاص کر مشرق وسطیٰ اور مغربی یورپ، امریکہ،
آسٹریلیا اور جنوب مشرقی ایشیا کو ہجرت کرتے رہے۔

نقل مکانی (Migration)

آپ ہندوستان کی مردم شماری سے پہلے ہی متعارف ہو چکے ہیں۔ اس میں
ملک میں نقل مکانی سے متعلق معلومات بھی شامل ہوتی ہیں۔ درحقیقت نقل
مکانی سے متعلق معلومات پہلی مردم شماری (1881) میں ہی درج ہونا شروع
ہو گئیں تھیں۔ ان اعداد کو جائے پیدائش کی بنیاد پر درج کیا گیا تھا۔ لیکن
1961 کی مردم شماری میں پہلی بڑی تبدیلی کی گئی جس کے مطابق جائے
پیدائش یعنی گاؤں یا شہر (ii) قیام کی مدت (اگر جائے پیدائش کہیں اور ہے) کو
شامل کیا گیا۔ اس کے بعد 1971 کی مردم شماری میں پچھلی جائے قیام اور
جائے مردم شماری میں قیام کی مدت کو بھی شامل کیا گیا۔ نقل مکانی کی وجوہات
سے متعلق معلومات کو 1981 کی مردم شماری میں شامل کیا گیا ہے نیز بعد کی مردم
شماریوں میں اور بھی تبدیلیاں ہوتی رہیں:

مردم شماری میں نقل مکانی سے متعلق مندرجہ ذیل سوالات پوچھے جاتے ہیں:

- کیا فرد اسی گاؤں یا شہر میں پیدا ہوا ہے؟ اگر نہیں تو جائے پیدائش کی
شہری/دیہی حیثیت، ضلع اور ریاست کا نام اور اگر جائے پیدائش
ہندوستان سے باہر ہے تو اس ملک کے نام سے متعلق دیگر معلومات
درج کی جاتی ہیں۔

- کیا فرد اس گاؤں یا شہر میں کہیں اور سے آیا ہے؟ اگر ہاں تو پہلے جائے قیام
(گاؤں یا شہر) ضلع اور ریاست کا نام اور اگر پیدائش ہندوستان کے

ہندوستانی نقل مکانی

نوآبادیات (برطانوی دور حکومت) میں انگریزوں نے اُتر پردیش اور
بہار سے مندرجہ کارکنان مارشش، کیریبین جزائر (ٹرینیڈاڈ، ٹوباگو،
اور گیانا)، فجی اور جنوبی افریقہ؛ فرانسیسیوں اور ڈچ نے ری یونین جزیرہ
گوئڈلوپ، مارٹینیک، اورسری نام میں؛ پرتگالیوں نے گوا، دمن اور
دیپ سے انکولہ، موزامبک و دیگر ممالک کو لاکھوں مزدور باغاتی
زراعت کے لیے بھیجا تھا۔ ایسے بھی ترک وطن کرنے والے امیگریشن
ایکٹ (Indian Emigration Act) کے تحت آتے تھے۔ اس
ایکٹ کے مطابق لوگ ایک معینہ مدت کے لیے ٹھیکے پر کام کرتے
تھے۔ لیکن ان ٹھیکے کے مزدوروں کی زندگی غلاموں سے بدتر تھی۔

نقل مکانی کی دوسری لہر میں موجودہ دور میں بہت سے لوگ پیشہ وروں
، تاجروں اور فیکٹری مزدوروں کے طور پر بہتر معاش کے مواقع کی
تلاش میں بڑی ممالک جیسے تھائی لینڈ، سنگاپور، انڈونیشیا، بروئی وغیرہ
گئے۔ یہ سلسلہ اب بھی جاری ہے۔ 1970 کی دہائی میں مغربی ایشیا
میں بڑے پیمانے پر معدنی تیل کی دستیابی کی وجہ سے ماہر اور غیر ہنرمند
اور نیم ہنرمند مزدوروں کی ہندوستان سے بڑے پیمانے پر ہجرت
ہوئی۔ اس کے علاوہ کچھ صنعت کاروں، گودام مالکوں، پیشہ وروں اور
تاجروں نے بھی مغربی ممالک کے لیے ہجرت کی۔

نقل مکانی کی تیسری لہر (1960 کے بعد) میں ڈاکٹر، انجینئر اور
1980 کے بعد کے عرصے میں مشیران نظامات، ماہر مالیات، سافٹ ویئر
انجینئر اور ذرائع ابلاغ سے جڑے لوگ شامل ہیں جنہوں نے امریکہ،
کناڈا، برطانیہ، آسٹریلیا، نیوزی لینڈ، اور جرمنی وغیرہ کی طرف ہجرت
کی۔ ان پیشہ وروں نے اعلیٰ تعلیم یافتہ، بہت زیادہ کمائی کرنے والے
اور کامیاب ترین لوگوں میں شمار ہونے کا بھرپور مزہ لیا۔ فراخ دلانہ
پالیسی (liberalisation) کے نفاذ کے بعد 90 کی دہائی میں تعلیم
اور واقفیت کی بنیاد پر ہندوستان سے ترک وطن کرنے والوں نے
ہندوستانی نقل مکانی (Indian Diaspora) کو دنیا کا سب سے
طاقتور نقل مکانی گروہ بنادیا۔

ان تمام ممالک کی ترقی میں ہندوستانی نقل مکانی اہم کردار بخوبی نبھا
رہی ہے۔

سرگرمی

نقل مکانی کرنے والوں کے حالات معلوم کرنے کے لیے اپنے پڑوس کے پانچ گھروں کا سروے کریں۔ اگر مہاجر ہیں تو دی گئی دو کسوٹیوں کی بنیاد پر ان کی درجہ بندی کریں۔

نقل مکانی کے بہاؤ (Streams of Migration)

درون ملک نقل مکانی (ملک کے اندر) اور بین الاقوامی نقل مکانی (ملک کے باہر اور دوسرے ملک سے ملک کے اندر) سے متعلق کچھ حقائق یہاں دیئے جا رہے ہیں۔ درون ملک نقل مکانی کے تحت چار گروہوں کی پہچان کی گئی ہے:


(a) گاؤں سے گاؤں (R-R)؛ (b) گاؤں سے شہر (R-U)؛ (c) شہر سے شہر (U-U)؛ اور (d) شہر سے گاؤں (U-R)۔ ہندوستان میں 2001 کے دوران پچھلی جائے سکونت کی بنیاد پر مشتمل 315 کروڑ نقل مکانی کرنے والوں میں سے 98 کروڑ نے پچھلے دس سالوں میں اپنی سکونت تبدیل کی ہے۔ جن

باہر کی ہے تو ملک کے نام پر سوالات پوچھے جاتے ہیں۔


اس کے علاوہ پچھلی جائے قیام سے منتقل ہونے کی وجوہات اور مردم شماری کی جگہ قیام مدت کے بارے میں بھی معلومات حاصل کی جاتی ہیں۔

ہندوستان کی مردم شماری میں نقل مکانی کا تعین دو بنیادوں پر کیا جاتا ہے: (i) جائے پیدائش، اگر جائے پیدائش مردم شماری کی جگہ سے مختلف ہے (اسے تازہ نقل مکانی کے نام سے جانا جاتا ہے)۔ (ii) جائے قیام، اگر پچھلی جائے سکونت مردم شماری کی جگہ سے الگ ہے (اسے پچھلی جائے سکونت کے حوالہ سے مہاجر مانا جاتا ہے)۔ کیا آپ ہندوستان کی آبادی میں نقل مکانی کرنے والوں (مہاجروں) کی تعداد کو تصور کر سکتے ہیں؟

2001 کی مردم شماری کے مطابق ملک کی کل 1,029 کروڑ آبادی میں سے 307 کروڑ (30 فی صد) کو اپنی جائے پیدائش سے دور ہونے کی بنیاد پر مہاجر مانا گیا ہے اگرچہ پچھلے جائے قیام کی بنیاد پر یہ تعداد 315 کروڑ (31 فی صد) ہے۔



شکل 2.1(b): آخری جائے قیام کی بنیاد پر درون ریاست روڈ نقل مکانی (0-9 سال کی مدت) ہندوستان، 2001



شکل 2.1(a): آخری جائے قیام کی بنیاد پر ریاستوں کے مابین روڈ نقل مکانی (0-9 سال کی مدت) ہندوستان، 2001

ماخذ: ہندوستان کی مردم شماری، 2001

سرگرمی

شکل 2.1 a 2.1 b میں درون صوبہ اور بیرون صوبہ ہونے والی ہجرت 2001 کے اعداد و شمار کی بنیاد پر دکھائی گئی ہے۔ ان کا تجزیہ کیجیے اور معلوم کیجیے کہ:

(i) دونوں اشکال میں گاؤں سے گاؤں کو نقل مکانی کرنے والوں میں عورتوں کی تعداد زیادہ کیوں ہے؟

(ii) گاؤں سے شہروں کی طرف نقل مکانی کرنے والوں میں مردوں کی تعداد کیوں زیادہ ہے؟

نواآبادکاروں کے اعداد و شمار کو ظاہر کرتی ہے۔ 2001 کی مردم شماری کے مطابق دوسرے ممالک سے 50 لاکھ لوگ ہندوستان آئے۔ ان میں سے 96 فی صد لوگ پڑوسی ممالک: بنگلہ دیش (30 لاکھ) پاکستان (9 لاکھ) اور نیپال (5 لاکھ) سے آئے۔ ان میں بھارت، سری لنکا، بنگلہ دیش، پاکستان، افغانستان، ایران اور میانمار سے آئے ہوئے 1.6 لاکھ پناہ گزین بھی شامل ہیں۔ جہاں تک ہندوستان سے ترک وطن کا تعلق ہے تو ایک اندازہ کے مطابق بین الاقوامی نقل مکانی کرنے والے ہندوستانیوں کی تعداد تقریباً 2 کروڑ ہے جو 110 ممالک میں پھیلے ہوئے ہیں۔

سرگرمی

پڑوسی ممالک سے ہجرت کرنے والوں کی تعداد 4,918,266 کو 100 فی صد مانتے ہوئے جدول 2.1 میں دیے گئے اعداد و شمار کی مدد سے ایک شامی خاکہ (Pie diagram) تیار کیجیے۔

میں سے 81 کروڑ لوگوں نے درون ملک جائے سکونت تبدیل کی۔ نقل مکانی کی اس لہر میں خواتین کی تعداد زیادہ رہی۔ ان میں سے بیشتر شادی کے بعد اپنی جائے پیدائش سے منتقل ہوئی تھیں۔

درون ریاست اور ریاستوں کے مابین ہونے والی ہجرت کی مختلف لہروں میں عورتوں اور مردوں کی تعداد کو تصویر (a) 2.1 اور (b) 2.1 میں دکھایا گیا ہے۔ اس تصویر سے صاف ظاہر ہوتا ہے کہ دونوں طرح کی کم دوری والی گاؤں سے گاؤں کی طرف ہجرت کرنے والوں میں عورتوں کی تعداد زیادہ ہے۔ اس کے برخلاف معاشی وجوہات کی بنا پر ریاستوں کے مابین ہونے والی ہجرت میں گاؤں سے شہر کی طرف ہجرت کرنے والوں میں مردوں کی تعداد زیادہ ہے۔

درون ملک میں ہجرت کی ان لہروں کے علاوہ ہندوستان میں پڑوسی ممالک سے لوگ نواآبادکاری کی غرض سے آئے۔ اور ان ممالک کی طرف لوگوں نے ترک وطن بھی کیا۔ جدول 2.1 پڑوسی ممالک سے آئے

Some of the Sri Lankan refugees who arrived at Rameswaram on Wednesday.

'Chalo Dilli' is mantra for migrants

Over 665 Come To City Every Day; Maximum From UP & Haryana, Not Bihar

DAILY MIGRATION IN CITIES	ANNUAL POPULATION GROWTH RATE
Delhi 445	Delhi 4.27%
Mumbai 326	Mumbai 2.69%
Bangalore 318	AP-India 2.79%
Ahmedabad 171	

Source: Census of India, 2001

Refugee rush increases at Rameswaram: As tension between government troops and the LTTE mounts in Sri Lanka, the influx of refugees in Rameswaram has increased.

The number on Friday stood at 7,440, with a record 120 refugees arriving on Thursday.

More Sri Lankan refugees arrive

By Reuters Staff/THN

Some of the Sri Lankan refugees who arrived at Rameswaram on Wednesday.

Migrant outflow: India No. 4

In Terms Of Inflow, It Doesn't Even Make It To Top Ten

Some Hagarajan

دی گئی خبروں سے نقل مکانی کی

سیاسی اور معاشی وجوہات کی نشان دہی کی کوشش کیجیے۔

Be humane to refugees from Sri Lanka: PUCL

Ongoing war a human rights violation: K.G. Kannabiran

Staff Reporter

COIMBATORE: The Tamil Nadu Government should deal with the refugees from Sri Lanka who are fleeing the war there with humane-ness, K.G. Kannabiran, national president of the People's Union of Civil Liberties (PUCL), told presspersons here on Wednesday.

Besides providing security, it was for the State Government to provide security

Call for permanent ceasefire in Sri Lanka for next five years

Government urged to re-introduce reservation in professional colleges for refugees' children

re-introduce the two per cent reservation in professional colleges for the children of refugees. According to them, reservation has been denied in the last three years.

The Tamil Nadu Government should withdraw all cases under the Prevention of Terrorism Act (including the case against 26 people arrested in Dharmapuri on charges of naxalism), Mr. Kannabiran said.

Government

NET INWARD MIGRATION	NET OUTWARD MIGRATION
USA 11,600	MEXICO 400
AFGHANISTAN 428	CHINA 390
SPAIN 405	PAKISTAN 363
GERMANY 220	INDIA 280
CANADA 210	IRAN 275
UAE 192	INDONESIA 200
UK 137	PHILIPPINES 190
ITALY 120	UKRAINE 140
AUSTRALIA 100	KAZAKHSTAN 120
RUSSIA 80	SUDAN 104

مکانی تنوع اور ہجرت

دیکھیں)۔ 23 لاکھ خالص مہاجرین دخول کے ساتھ مہاراشٹر سر فہرست ہے۔ جس کے بعد دہلی، گجرات اور ہریانہ آتے ہیں۔ دوسری طرف اتر پردیش (26 لاکھ) اور بہار (17 لاکھ) ایسی ریاستیں ہیں جہاں سے خالص مہاجرین خروج اجتماع (net out migration) کی تعداد سب سے زیادہ ہے۔

(Spatial Variation in Migration)

کچھ ریاستیں جیسے مہاراشٹر، دہلی، گجرات اور ہریانہ وغیرہ دوسری ریاستوں جیسے اتر پردیش اور بہار سے لوگوں کو اپنی طرف کھینچتی ہیں (تفصیل کے لیے ضمیمہ vii)

میں عارف خان ہوں۔ میں اپنی بیوی اور چار بچوں کے ساتھ گاؤں میں رہتا ہوں۔ میں یہاں پر 30 روپے روزانہ کی مزدوری پر کھیتوں پر کام کرتا ہوں۔ یہاں پورے 30 دن کام نہیں ملتا ہے اسی کے ساتھ میں نے کھیتی کے لیے پٹے پر کچھ زمین بھی لے رکھی ہے تاکہ میں اپنے بچوں کو تعلیم یافتہ بناسکوں۔ میری بیوی بیمار ہے اور تپ دق سے پریشان ہے۔ طبی سہولیات اور پیسے کی کمی کی وجہ سے میں اپنی بیوی کا علاج کرانے سے مجبور ہوں۔ موجودہ حالات نے مجھے الجھا کر رکھ دیا ہے۔



میں ساحلی تمل ناڈو کی چھوڑا برادری سے تعلق رکھنے والی سہلکشی ہوں۔ تباہ کن سنی میرے دو بچوں کو چھوڑ کر گھر کے بھی افراد کو ہلاک کر گئی۔ سب کچھ برباد ہو گیا۔ تب سے میں چٹنی کی گٹھان میں رہتی ہوں۔ میں یہاں ایک گھر یلو نوکرائی کی طرح کام کرتی ہوں اور میرے بچے اسکول جاتے ہیں۔ خالی اوقات میں کوڑے کرکٹ سے چترے چٹنے میں میری مدد کرتے ہیں پھر ابھی میں اپنی جگہ کو بہت یاد کرتی ہوں۔ لیکن میں واپس نہیں جاؤں گی۔ اُن دیوقامت جان لیوا لہروں کو میں بھلا نہیں سکتی۔ مجھے اپنے بچوں کو محفوظ رکھنا ہے۔



میں موہن سنگھ ہوں۔ لڈھیانہ میں ہوزری (موزہ، بنیان) کارخانے میں کام کرتا ہوں۔ وہاں میں 8 گھنٹہ کام کر کے 2000 روپے ماہانہ کماتا ہوں میرے پاس اضافی اوقات میں کام کر کے کچھ اور کمائے کا موقع بھی ہے یہاں طبی، تعلیمی اور تفریح کی سہولتیں موجود ہیں۔ پھر بھی میں گھر والوں اور بچوں کی غیر موجودگی میں بے چینی محسوس کرتا ہوں۔ یہاں نوکری کے بہت سے مواقع ہیں۔



میں بنش گاؤر کر باندرہ سے سائنس گریجویٹ ہوں۔ میں یہاں ممبئی میں پوسٹ گریجویٹ کر رہا ہوں۔ ساتھ ہی جزوی ملازمت بھی کر رہا ہوں۔ پھر بھی یہاں زندگی کے اخراجات زیادہ ہیں۔ لوگوں کو دوسروں کے لیے فرصت نہیں ہے۔ میں ممبئی آیا کیونکہ یہ میرا خواب تھا۔ یہ شہر زیادہ تنخواہ اور باہر جانے کے بہت سارے بہتر مواقع فراہم کرتا ہے۔

سرگرمی

چار کہانیاں نقل مکانی کے مختلف حالات کو بیان کرتی ہیں۔

عارف کے معاملے میں کشش اور اقتباس کے عوامل کا جائزہ لیجیے۔

موہن سنگھ کے لیے کشش کے عوامل کون سے ہیں؟

سہلکشی اور منیش گاؤر کر کی کہانیوں کا مطالعہ کیجیے۔ ان کے نقل مکانی کی قسم، وجوہات اور حالات زندگی کا موازنہ کیجیے۔

عموماً لوگ اپنی جائے پیدائش سے جذباتی طور پر جڑے ہوتے ہیں لیکن لاکھوں لوگ اپنی جائے پیدائش اور سکونت کو چھوڑ دیتے ہیں اس کی مختلف وجوہات ہو سکتی ہیں جنہیں دو بڑے حصوں میں تقسیم کیا جاسکتا ہے۔ (i) عوامل انقباض: جو لوگوں کو اپنا وطن یا جائے سکونت چھوڑنے کی وجہ بنتے ہیں۔ (ii) عوامل کشش: جو مختلف جگہوں سے لوگوں کو اپنی طرف راغب کرتے ہیں۔

ہندوستان میں لوگ دیہاتوں سے شہروں کی طرف عموماً غربت اور زمین پر آبادی کا زیادہ دباؤ، صحت عامہ، تعلیم وغیرہ جیسی بنیادی سہولیات کی کمی کی وجہ سے نقل مکانی کرتے ہیں۔ ان وجوہات کے علاوہ سیلاب، قحط، طوفان، زلزلہ، سُنّامی جیسی قدرتی آفات، جنگ اور مقامی جھگڑے بھی نقل مکانی کو بڑھاوا دیتے ہیں۔ دوسری طرف کشش کے عوامل ہیں جو لوگوں کو دیہاتوں سے شہروں کی طرف کھینچتے ہیں۔ روزگار کے بہتر مواقع، مستقل کام اور نسبتاً زیادہ مزدوری کشش کے اہم عوامل ہیں جن کی وجہ سے زیادہ لوگ گاؤں سے شہر کی طرف ہجرت کرتے ہیں۔ تعلیم کے بہتر مواقع، بہتر طبی سہولیات اور تفریح کے بہتر ذرائع وغیرہ بھی قدر اہم کشش کے دیگر عوامل ہیں۔

شکل 2.2a اور 2.2b میں مردوں اور عورتوں کے ہجرت کرنے کی وجوہات کا الگ الگ جائزہ لیجیے۔ تصویر کے تجزیہ کے بعد یہ دیکھا جاسکتا ہے کہ مردوں اور عورتوں کے لیے نقل مکانی کی وجوہات الگ الگ ہیں۔ مثال کے طور پر کام اور روزگار مردوں کے ہجرت کرنے کی خاص وجہ ہے (38 فی صد) جب کہ یہی وجہ عورتوں کے معاملہ میں صرف 3 فی صد اہمیت کی حامل ہے۔ اس کے برخلاف 65 فی صدی عورتیں شادی کے بعد اپنے مائیکہ سے باہر جاتی ہیں۔ ہندوستان کے دیہی علاقوں میں نقل مکانی کی یہ سبب سے عام وجہ ہے۔ لیکن میگھالیہ میں معاملہ اس کے برعکس ہے۔

(Urban Agglomeration-UA) شہری کچھوں میں گریٹر

ممبئی میں سب سے بڑی تعداد میں مہاجر آئے۔ اس میں ریاستوں کے مابین نقل مکانی کرنے والوں کی تعداد زیادہ ہے۔ اس کی بنیادی وجہ ریاستوں کا حجم ہے جہاں یہ شہری گچھے پائے جاتے ہیں۔

جدول 2.1: ہندوستان میں پڑوسی ممالک سے آئے نوآبادکار

پچھلی جائے سکونت کی بنیاد پر، 2001

ممالک (%)	نوآبادکاروں کی تعداد	کل نوآبادکاروں کا فی صد
کل عالمی ہجرت	5,155,423	100
پڑوسی ممالک سے آئے مہاجر	49,18,266	95.5
افغانستان	9,194	0.2
بنگلہ دیش	30,84,826	59.8
بھوٹان	8,337	0.2
چین	23,721	0.5
میانمار	49,086	1.0
نیپال	5,96,696	11.6
پاکستان	9,97,106	19.3
سری لنکا	149,300	2.9

ماخذ: ہندوستان کی مردم شماری، 2001

سرگرمی

ضمیمہ (vii) میں ریاستوں کے حوالہ سے مہاجرین دخول اور مہاجرین خروج کے اعداد و شمار دیے گئے ہیں۔ ان کی مدد سے ملک کی سبھی ریاستوں کے لیے خالص نقل مکانی معلوم کریں۔



میگھالیہ میں عورتوں کی شادی کا قانون الگ کیوں ہے؟

اس کے برخلاف ملک میں شادی کی وجہ سے مردوں کی نقل مکانی صرف

2 صدی ہے۔

نقل مکانی کے نتائج (Consequences of Migration)

نقل مکانی جگہوں کے اعتبار سے مناسب مواقع کی غیر مساوی تقسیم کا نتیجہ ہے۔ لوگوں میں کم مناسب مواقع والے اور کم محفوظ جگہوں سے بہتر مواقع والے اور زیادہ محفوظ جگہوں پر جانے کا رجحان ہوتا ہے۔ نقل مکانی کی وجہ سے اُن علاقوں پر جہاں سے لوگ ہجرت کرتے ہیں اور اُن علاقوں کو بھی جہاں لوگ ہجرت کرتے ہیں، فائدہ اور نقصان دونوں ہوتے ہیں۔ نقل مکانی کا انجام معاشی، سماجی، ثقافتی، سیاسی اور آبادکاری کی شکل میں سامنے آتا ہے۔

معاشی نتائج (Economic Consequences)

جن مقامات سے ہجرت کی جاتی ہے ان کے لیے سب سے بڑا فائدہ نقل مکانی کرنے والوں کے ذریعہ بھیجا گیا زر مبادلہ ہے۔ بین الاقوامی مہاجرین کے ذریعہ بھیجی گئی رقم بیرونی زر مبادلہ کا ایک اہم ذریعہ ہے۔ 2002 میں ہندوستان نے بین الاقوامی مہاجرین کے ذریعہ 110 کھرب امریکی ڈالر حاصل کیے۔ پنجاب، کیرالہ اور تمل ناڈو اپنے بین الاقوامی مہاجرین کے ذریعہ کافی بڑی رقم حاصل کرتے ہیں۔ بین الاقوامی مہاجرین کے مقابلہ میں اندرونی مہاجرین کے ذریعہ بھیجی گئی رقم گوکہ بہت کم ہوتی ہے تاہم یہی رقم مخرجی علاقے کی معاشی حالات کی سدھار میں اہم کردار ادا کرتی ہیں۔ نقل مکانی کرنے والوں کے ذریعہ بھیجی گئی رقم کا استعمال عام طور پر کھانے، قرض کی ادائیگی، علاج و معالجہ، شادی، بچوں کی تعلیم، زراعت کی ضروریات، مکان کی

تعمیر وغیرہ کے لیے کیا جاتا ہے۔ بہار، اتر پردیش، اڑیسہ، آندھرا پردیش، ہماچل پردیش وغیرہ کے ہزاروں غریب خاندانوں کی معیشت کے لیے یہ رقم دوران خون کا کام کرتی ہے۔ مشرقی اتر پردیش، بہار، مدھیہ پردیش، اور اڑیسہ کے دیہی علاقوں سے پنجاب، ہریانہ، اور مغربی اتر پردیش کے دیہی علاقوں میں نقل مکانی نے زراعت کی ترقی سے متعلق سبز انقلاب کی کامیابی میں اہم کردار ادا کیا ہے۔ اس کے علاوہ غیر ضابطی نقل مکانی نے ہندوستان کے بڑے شہروں میں اضافی بھیڑ کو بڑھا دیا ہے۔ مہاراشٹر، گجرات، کرناٹک، تمل ناڈو اور دہلی جیسے صنعتی طور پر ترقی یافتہ ریاستوں میں گندی بستیوں (Slum) کا وجود ملک میں غیر ضابطی نقل مکانی کے منفی پہلو کو اجاگر کرتا ہے۔





کیا آپ نقل مکانی کے کچھ مثبت اور منفی اثرات بتا سکتے ہیں؟

آبادیاتی نتائج (Demographic Consequences)

نقل مکانی سے ملک کے اندر آبادی کی تقسیم نو ہوتی ہے۔ گاؤں سے شہر کی ہجرت شہروں کی آبادی میں اضافہ کی اہم وجہ ہے۔ گاؤں کے نوجوانوں اور ہنرمند لوگوں کے ہجرت کرنے کی وجہ سے گاؤں کے آبادیاتی ڈھانچہ پر ایک منفی اثر پڑتا ہے۔ اگرچہ اتر اکھنڈ، راجستھان، مدھیہ پردیش اور مشرقی مہاراشٹر اسے ہونے والی خروج نقل مکانی نے ان ریاستوں کی عمر اور جنسی ڈھانچہ کا توازن بگاڑ دیا ہے۔ ایسی ہی دشواریاں ان ریاستوں میں بھی ہو گئی ہیں جہاں لوگ نقل مکانی کر کے آتے ہیں۔ خروجی اور دخولی علاقوں میں جنسی ڈھانچہ کے غیر متوازن ہونے کی کیا وجوہات ہیں؟

سماجی نتائج (Social Consequences)

نقل مکانی کرنے والے سماجی تبدیلی کے ایک کارکن کے طور پر کام کرتے ہیں۔ نئی صنعتی معلومات، خاندانی منصوبہ بندی، تعلیم نسواں وغیرہ سے متعلق نئی معلومات، شہر سے گاؤں کی نقل مکانی کرنے والوں کے ذریعہ گاؤں کو پہنچتی ہیں۔



شکل 2.2 (b): آخری جائے سکونت سے عورتوں کی نقل مکانی کی وجوہات مدت کے ساتھ (0-9 سال)، ہندوستان، 2001

شکل 2.2 (a): آخری جائے سکونت سے مردوں کی نقل مکانی کی وجوہات، مدت کے ساتھ (0-9 سال)، ہندوستان، 2001

دیگر نتائج (Others)

نقل مکانی عورتوں کی حیثیت (شادی کی وجہ سے نقل مکانی کو چھوڑ کر) پر بالواسطہ اور بلاواسطہ دونوں ہی طرح سے اثر ڈالتا ہے۔ گاؤں سے بالخصوص مردوں کے ہجرت کرنے کی وجہ سے خواتین پر جسمانی اور ذہنی دباؤ کافی بڑھ جاتا ہے۔ تعلیم یاروزگار کے لیے عورتوں کا نقل مکانی کرنا اُن کی خود مختاری اور معیشت میں اُن کی اہمیت کو بڑھا دیتا ہے۔ ساتھ ہی اُن کو غیر محفوظ بھی بنا دیتا ہے۔

اگرچہ نقل مکانی کرنے والوں کے ذریعہ بھیجی گئی رقم ان علاقوں کے لیے جہاں سے انھوں نے ہجرت کی تھی فائدہ پہنچاتی ہے۔ لیکن دوسری طرف انسانی وسائل خاص کر ہنرمند اور ماہر لوگوں کی کمی ہونا نقصان کا باعث بھی ہے۔ اعلیٰ ذہنوں کا بازار صحیح معنوں میں جہانی بازار بن گیا ہے اور متحرک صنعتی معاشیات پسماندہ علاقوں سے تربیت یافتہ پیشہ وروں کو بڑی تعداد میں نوکری دے رہے ہیں اس کا نتیجہ یہ ہوتا ہے کہ اُن علاقوں میں جہاں سے نقل مکانی ہوتی ہے پسماندگی اور بڑھ جاتی ہے۔

نقل مکانی سے مختلف تہذیب و تمدن کے لوگوں کا آپسی میل جول پیدا

ہوتا ہے۔ یہ ایک گزگا جمنی تہذیب کے بننے میں اہم رول ادا کرتا ہے۔ اس کے علاوہ لوگوں میں تنگ نظری کو ختم کرتا ہے اور لوگوں کے ذہنی دائرے کو وسیع کرتا ہے۔ لیکن اس کے منفی اثرات بھی ہیں۔ مثال کے طور پر گمنامی ایک اہم منفیت ہے جو ایک سماجی خلا پیدا کرتا ہے۔ جس سے لوگوں میں بددلی پیدا ہوتی ہے۔ نتیجتاً ایسے لوگ غیر سماجی کام جیسے نشے کی عادت اور دیگر جرائم میں ملوث ہو جاتے ہیں اور غیر سماجی عناصر کے جال میں پھنس جاتے ہیں۔

ماحولیاتی نتائج

(Environmental Consequences)

گاؤں سے شہر کی ہجرت کی وجہ سے شہروں کے موجودہ طبعی اور سماجی ذرائع پر غیر معمولی دباؤ پڑتا ہے۔ نتیجتاً شہروں کا غیر منصوبہ بند پھیلاؤ ہوتا ہے اور جھگی جھوپڑیاں و گنجان بستیاں وجود میں آتی ہیں۔ اس کے علاوہ، قدرتی وسائل کے استحصال کی وجہ سے شہری علاقوں میں زیر زمین پانی کی سطح میں گراوٹ، ہوا کی آلودگی، گندے پانی کو ٹھکانے لگانا، ٹھوس کچرے کا بندوبست جیسی دشواریاں عام ہو چکی ہیں۔



مشقیں

1. نیچے دیے گئے چار جوابات میں سے صحیح جواب کا انتخاب کیجیے۔
 - (i) مندرجہ ذیل میں سے کون سی وجہ ہندوستان میں مردوں کی نقل مکانی کی اہم ترین وجہ ہے؟
 - (a) تعلیم
 - (b) تجارت
 - (c) کام اور روزگار
 - (d) شادی
 - (ii) مندرجہ ذیل میں سے کس ریاست میں سب سے زیادہ مہاجر آتے ہیں؟
 - (a) اتر پردیش
 - (b) دہلی
 - (c) مہاراشٹر
 - (d) بہار
 - (iii) ہندوستان میں مندرجہ ذیل میں سے نقل مکانی کس طرح کے مردوں کی تعداد زیادہ ہوتی ہے؟
 - (a) گاؤں سے گاؤں
 - (b) گاؤں سے شہر
 - (c) شہر سے گاؤں
 - (d) شہر سے شہر
 - (iv) مندرجہ ذیل میں سے کس شہری گچھے میں نقل مکانی کرنے والی آبادی کا حصہ سب سے زیادہ ہے؟
 - (a) ممبئی گچھا
 - (b) دہلی گچھا
 - (c) بنگالورو گچھا
 - (d) چنئی گچھا
2. مندرجہ ذیل سوالات کے جواب تقریباً 30 الفاظ میں دیجیے۔
 - (i) تاحیات مہاجروں اور پچھلی جائے سکونت کے اعتبار سے مہاجروں میں فرق بتائیے۔
 - (ii) عورتوں اور مردوں کی ہجرت کی خصوصی وجوہات کی پہچان کریں۔
 - (iii) گاؤں سے شہر کی نقل مکانی کا مقام آغاز اور منزل مقصود کے عمر و جنسی ڈھانچہ پر کیا اثر پڑتا ہے؟
3. مندرجہ ذیل سوالات کے جواب 150 الفاظ میں دیجیے۔
 - (i) ہندوستان میں بین الاقوامی ہجرت کے نتائج کا تجزیہ کریں؟
 - (ii) نقل مکانی کے سماجی اور آبادیاتی نتائج کیا ہیں؟